

3 ta' Frar, 1950.

Inhallfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Dr. L.A. Camilleri, LL.D.

L-Onor. Dr. W. Harding, B.Litt., LL.D.

Costantino Balzan et. versus Carmelo Chetcuti et.

Preskrizzjoni — Gurament — Appell — Spejjet —

Art. 2265 tal-Kodiċi Civili.

Il-jurisprudenza tagħna ma għadhiex tammetti t-teorija li l-preskrizzjonijiet brevi huma batuti fuq il-preskrizzjoni tal-pagament; għax il-gurament li l-eċċipjent tiġi msejjah jiekhu mhux dak li hu hallas, iżda li mhux debitur, u għalhekk l-eċċezzjoni tal-preskrizzjoni brevi hija kompatibbli ma' eċċezzjonijiet oħra li jwasalu għall-konsequenza li l-eċċipjent mhux debitur.

Meta l-eċċezzjoni tal-preskrizzjoni tiġi mogħtija fit-Tieni Istanza, l-eċċipjent għandu jbati biċċa mill-ispejjet, anki jekk l-eċċezzjoni tiġi milqugħa.

Il-Qorti. — Rat l-e-ċitazzjoni quddiem il-Qorti tal-Kummerċ tal-Maestà tar-Re, fejn l-attur talab li l-konvenut jiġi kundannat iħallas li u £37. 10. 0 għal sena u tliet xhur kera mill-1 ta' Dicembru 1927 sat-28 ta' Frar 1929, tar-razzett imsejjah "Ta' Santu r-Rokku", li qiegħed il-Hamrun, fi Strada Santa Vennera. Bl-ingħax kummerċjali;

Omissis;

Rat is-sentenza mogħtija minn dak il-Qorti fis-7 ta' April 1949, li biba għet milqugħa t-talba bl-ispejjet kontra l-konvenut, salva l-kompensazzjoni riżultanti mill-likwidazzjoni ta' l-assocjazzjoni li kien hemm bejn il-partijiet skond ir-rapport peritali, skond il-liġi; wara li kkunsidrat;

Illi mill-perizja rriżulta li l-attur għandu jiekhu kemm talab fit-tahrifa, għax il-konvenut għamel użu tar-razzett għal żmien komparativament twil wisq biex żamm il-bhejjem tiegħu, u ma għiex pruvat li l-attur ikkompensa l-kera bid-demel tal-bhejjem tal-konvenut. Barra minn dan, irriżulta mix-xhieda ta' l-attur, li bejn il-partijiet kien hemm ftehim espress ta' kirja bit-£30 fis-sena kera, u dana jeskludi l-użu tal-gratowità tat-tgawdija tar-razzett;

Rat in-nota ta' l-appell ta' Elia Borg nomine, u rat il-petizzjoni tiegħu fejn talab li s-sentenza fuq imsemmija tiġi

revokata, billi t-talba attriċi: tiġi respinta bl- spejjeż taż-żewġ istanzji kontra l-attur;

Omissis;

Iktar fil-fol. 54 jidher ta' l-appellant nomme li għieb 'il quddiem l-eċċezzjoni tal-preskrizzjoni kwinkwennali kontra l-kreditu rekammat biċ-ċitazzjoni;

Omissis;

Ikkunsidrat;

Illi l-kera mitlibb biċ-ċitazzjoni huwa għall-perijodu milli-1 ta' Diċembru 1927 sat-28 ta' Frar 1929, u l-preskrizzjoni applikabili hija dik ta' hames snin stabbilita mill-art. 2261 par. (c) tal-Kodiċi Civili. Billi din iċ-ċitazzjoni giet preżentata fis-27 ta' Jannar 1941, sa dak in-nhar it-terminu tal-preskrizzjoni kien ilu li għalaq, u għalhekk hemm bżonn li jiġi eżaminat jekk fl-intervall dik il-preskrizzjoni gietx b'xi mod interrotta jew rinunzjata;

Ikkunsidrat;

Illi, kif gie' deċiż minn din il-Qorti fis-16 ta' Jannar 1950, fil-kawża "Borg vs. Barbara", ma għadhiex milqugħa mil-gurisprudenza ta' għna t-teorija li l-preskrizzjonijiet brevi huma bażati fuq il-preżunzjoni tal-pagament; għaliex il-gurament li l-eċċipjent jiġi msejjsb jieh mhux dak li hu hallas, iżda dak li mhux debitur (art. 2265 Kodiċi Civili). Għalhekk l-eċċezzjoni tal-preskrizzjoni brevi hija kompatibili ma' eċċezzjonijiet oħra li jwasslu għall-konsegwenza li l-attur mhux kreditur;

Ikkunsidrat;

Illi in bażi għall-gurisprudenza fuq ċitata, l-eċċezzjoni tal-preskrizzjoni opposta mil-appellant għandha tiġi milqugħa, billi milli-provi kolha li saru, tant f'din il-kawża keum fl-oħrajn bejn l-istess partijiet, li għalihom saref riferenza, ma jirriżultax li giet interrotta jew rinunzjata. Infatti d-diportament ta' l-appellant kien dak ta' briedem li mhux debitur għalhekk ebda kumpens għall-kera ma kien dovut lill-appellant; u kif ingħad fuq, din l-eċċezzjoni hija kompatibili ma' dik tal-preskrizzjoni, billi twassal għall-konsegwenza li l-attur mhux kreditur;

Ikkunsidrat;

Billi, kif sostniel din il-Qorti fit-12 ta' Lulju 1918 fi-kawża "Micallef vs. Page" (Kollez. Vol. XXIII—1—948), billi l-eċċezzjoni tal-preskrizzjoni giet mogħtija f'dina l-istanza, l-appellant għandu jbati biċċa mill-ispejjeż tal-kawża;

Għaldaqshekk;

Tilqa' l-eċċezzjoni tal-preskrizzjoni opposta mill-appellant; u konsegwentement tilqa' l-appell, billi tichad it-talba miġjuba biċ-ċitazzjoni u t'rrevoka s-sentenza mogħtija mill-Qorti tal-Kummerċ tal-Maestà tar-Re fis-7 ta' April 1949. L-ispejjeż kollha taż-żewġ istanzi għandhom jibqgħu minghajr taxxa, bl-ispejjeż tar-registru kontra l-appellata Maria Steila Balzan nomine.
